

नांदेड जिल्हा परिषदेच्या ग्रामीण पाणीपुरवठा योजनांवर कार्यरत असलेल्या गट-क संवर्गातील कर्मचाऱ्यांना रुपांतरीत नियमित अस्थायी आस्थापनेवर घेण्यास व त्यानुषंगाने पदांना मंजूरी देण्याबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: न्यायाप्र-१९१८/प्र.क्र.३२६/पापु-२३

७ वा मजला, गोकुळदास तेजपाल रुग्णालय इमारत संकुल
क्रॉफर्ड मार्केटजवळ, लोकमान्य टिळक मार्ग, मुंबई-४००००१

तारीख: ०५ जानेवारी, २०२२

वाचा :-

- १) शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि. २४.०४.२००१.
- २) मा. मुंबई उच्च न्यायालय, औरंगाबाद खंडपीठ येथील रिट याचिका क्र.२६१७/२००८ मध्ये मा. उच्च न्यायालयाने दिनांक ८.०५.२०१८ रोजी दिलेले आदेश.
- ३) शासनपत्र क्र. जिपग्रा-१२१८/प्र.क्र.३३५/पापु-२३, दि.६.०३.२०२०.
- ४) शासन निर्णय, पाणीपुरवठा व स्वच्छता विभाग, क्र. जिपग्रा-१२१८/प्र.क्र.३३५/पापु-२३, दि.९.०३.२०२०.
- ५) मुख्य कार्यकारी अधिकारी, नांदेड जिल्हा परिषद यांचे पत्र क्र. जा.क्र./ जिपना/ ग्रापापुवि/ आस्था-२/ १९१३/ २०२१, दि.२५.११.२०२१.

प्रस्तावना :-

नांदेड जिल्हा परिषदेतील ग्रामीण पाणीपुरवठा योजनांवरील रोजंदारी कर्मचाऱ्यांना सीआरटी आस्थापनेवर आणून त्यांच्या नियमित वेतनासाठी निधी उपलब्ध करून देण्यासंदर्भात मा. मुंबई उच्च न्यायालय, औरंगाबाद खंडपीठ येथील रिट याचिका क्र. २६१७/२००८ मध्ये मा. उच्च न्यायालयाने

दिनांक ८.०५.२०१८ रोजी आदेश दिले आहेत. त्यानुषंगाने सदर न्यायालयीन प्रकणातील गट-ड संवर्गातील कर्मचाऱ्यांना सीआरटी आस्थापनेवर घेण्यास व त्यांच्या वेतनासाठी जिल्हा परिषदेला आवश्यक निधी उपलब्ध करून देण्यास यापूर्वीस मान्यता देण्यात आली आहे. आता सदर न्यायालयीन प्रकणातील गट-क संवर्गातील कर्मचाऱ्यांना सीआरटी आस्थापनेवर घेण्यास व त्यांच्या वेतनासाठी जिल्हा परिषदेला निधी उपलब्ध करून देण्याची बाब शासनाच्या विचाराधीन होती. त्यानुषंगाने पुढीलप्रमाणे निर्णय घेण्यात आला आहे.

शासन निर्णय:-

नांदेड जिल्हा परिषदेतील ग्रामीण पाणीपुरवठा योजनांवरील पुढील ४ रोजंदारी कर्मचाऱ्यांना एक विशेष बाब म्हणून पूर्वलक्षी प्रभावाने रुपांतरित नियमित अस्थायी आस्थापनेवरील गट-क संवर्गातील पदावर घेण्यास व त्यानुषंगाने ४ पदांची निर्मिती करण्यास मंजूरी देण्यात येत आहे.

अ. क्र.	नाव	मूळपद	मूळ नेमणूकीचा दिनांक	सीआरटीई वर घेण्याचे वर्ग-३ संवर्गातील पद व या पदावर केव्हापासून कार्यरत	वर्ग-३ संवर्गातील पदासाठी अर्हता केव्हा धारण केली	वर्ग-३ संवर्गातील पदावर २४० दिवसांची सेवा केव्हा पूर्ण केली	वर्ग-३ संवर्गातील पदावर सीआरटी आस्थापनेवर घ्यावयाचा दिनांक
१	२	३	४	५	६	७	८
१	श्री. बी. आर. बुंगई	मजूर	६.०५.१९८६	फिटर (६.०५.१९८६)	१९९१	३१.१२.१९८६	७.०५.१९९१
२	श्री. व्ही. व्ही. दाचावार	मजूर	२१.०२.१९८७	फिटर (२१.०२.१९८७)	१९८५	१८.१०.१९८७	२२.०२.१९९२
३	श्री. व्ही. एम. वाघमारे	मजूर	१.०४.१९८९	कनिष्ठ सहायक (लि.) (१.०४.१९८९)	१९८४	२६.११.१९८९	२.०४.१९९४
४	श्री. युसुफ इस्माईलसाब	मजूर	२१.०७.१९८८	कनिष्ठ अभियंता (स्था.) (१.०४.१९९४)	१९८८	२६.११.१९९४	२६.११.१९९४

२. उपरोक्त रकान्यातील संबंधित कर्मचाऱ्यांना स्तंभ (५) मध्ये दर्शविलेल्या पदावर स्तंभ (८) मध्ये दर्शविलेल्या दिनांकापासून रुपांतरीत नियमित अस्थायी आस्थापनेवर घेण्यास मंजूरी देण्यात येत आहे. संबंधित कर्मचारी संदर्भाधीन दिनांक २४.०१.२००१ च्या शासन निर्णयातील सर्व अटी व शर्तीची पूर्तता करत असल्याच्या अटीच्या अधीन सदर मंजूरी देण्यात येत आहे
३. संबंधित कर्मचाऱ्यांच्या सेवानिवृत्तीमुळे किंवा अन्य कोणत्याही कारणांमुळे सदर कर्मचारी कार्यरत नसल्याच्या दिनांकापासून तथा सेवासमाप्तीनंतर सदर पद आपोआप व्यपगत होईल, या पदावर अन्य कोणत्याही कर्मचाऱ्यांची जिल्हा परिषदेने नियुक्ती करू नये.
४. प्रस्तुत प्रकरणी संबंधित कर्मचाऱ्यांच्या अनुज्ञेय वेतन थकबाकीचा तसेच कार्यरत कर्मचाऱ्यांच्या वेतनाचा खर्च “मागणी क्रमांक वाय-२, २२१५-पाणीपुरवठा व स्वच्छता, १९६-जिल्हा परिषद/पंचायत संस्थांना सहाय्य, (०१)- ग्रामीण नळ पाणीपुरवठा योजना, (०१)(०७) नियमित आस्थापनेवरील रोजंदारीवर काम करणारा कर्मचारी वर्ग (अनिवार्य) (२२१५१९१४), ३६, सहायक अनुदाने (वेतन)” या लेखाशिर्षाखाली खर्ची टाकण्यात यावा व तो सन २०२१-२२ या वित्तीय वर्षासाठी व तदनंतर वेळोवेळी मंजूर करण्यात आलेल्या अनुदानातून भागविण्यात यावा.
५. संबंधित कर्मचाऱ्यांना थकबाकी अदा करताना थकबाकी रकमांची परिगणना योग्य असल्याची मुख्य लेखा व वित्त अधिकारी, जिल्हा परिषद, नांदेड यांनी खात्री करावी. चुकीच्या परिगणनेमुळे संबंधित कर्मचाऱ्यांना अधिकची रक्कम अदा केल्याचे निदर्शनास आल्यास त्याची संपूर्ण जबाबदारी मुख्य लेखा व वित्त अधिकारी, जिल्हा परिषद, नांदेड यांची असेल व अधिकच्या रकमेची त्यांच्याकडून वसुली करण्यात येईल.
६. मा. मुंबई उच्च न्यायालय, औरंगाबाद खंडपीठ येथील रिट याचिका क्र. २६१७/२००८ मध्ये अंतर्भूत असलेल्या उपरोक्त कर्मचाऱ्यांना दिलेली मंजूरी ही एक विशेष बाब म्हणून देण्यात येत असून सदर निर्णय पूर्वोदाहरण म्हणून अन्य कोणत्याही जिल्हा परिषदेला लागू होणार नाही.
७. वित्त विभाग अनौपचारिक संदर्भ क्र.४२०/व्यय-३, दि.७.१२.२०२१ अन्वये प्राप्त अभिप्रायांनुसार तसेच ग्राम विकास विभागाच्या सहमतीने व सामान्य प्रशासन विभाग, सार्वजनिक बांधकाम विभाग यांचे अभिप्राय विचारात घेऊन सदर शासन निर्णय निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०१०५१२१३३८९३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

गणेश पवार
अवर सचिव, महाराष्ट्र शासन

प्रति,

१. महालेखापाल, महाराष्ट्र १/२ (लेखा व अनुज्ञेयता/लेखापरीक्षा), मुंबई/नागपूर.
२. मुख्य कार्यकारी अधिकारी, जिल्हा परिषद, नांदेड.
३. मुख्य लेखा व वित्त अधिकारी, जिल्हा परिषद, नांदेड.
४. कार्यकारी अभियंता, ग्रामीण पाणीपुरवठा विभाग, जिल्हा परिषद (सर्व)
५. जिल्हा कोषागार अधिकारी, नांदेड
६. कार्यासन आस्था-१०, ग्राम विकास विभाग, बांधकाम भवन, मंत्रालय, मुंबई.
७. कार्यासन -व्यय-३, वित्त विभाग, मंत्रालय, मुंबई.

प्रत-

१. मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
२. मा. राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
३. प्रधान सचिव (पाणी पुरवठा व स्वच्छता) यांचे वरीष्ठ स्वीय सहायक, जी.टी. रुग्णालय आवार, मुंबई.
४. निवडनस्ती, पापु-२३